

॥ खंड ०८/भाग-०१ ॥

॥ ओवी नं. ११ ॥

॥ कृष्णपुरी ची ओवी ॥

॥ सद्गुरु देवा राहु दिवस निघाला नवा ॥

- ॥ सद्गुरु देवा...। राहु दिवस निघाला खरा ॥ घृ ॥
 ॥ अन्याय अपराध केले फार । आणीक केले खोटे व्यवहार ।
 नाही पाहीले प्रभुचे घर ॥ सद्गुरु देवा...
 ॥ बोला बोली झाला वाद । हद्दी आला अथर्वन् वेद ।
 धनी खेळती लभेद भेद ॥ सद्गुरु देवा...
 ॥ सत् संगतीचा उपदेश । माझ्या देहीला झाला भास ।
 चित्त जडले हरी भजनात ॥ सद्गुरु देवा ...
 ॥ संगत घडली सज्जनांची । भ्रांती उडवा या बाळची ।
 माझी मिटवा हो चौ-यांशी ॥ ०४ ॥ सद्गुरु देवा...
 ॥ सर्व नांदव एका ठायी । तेव्हा चालन तुमची गाही ।
 ऐवढी अरज ऐका माझी ॥ सद्गुरु देवा..
 ॥ धरा आदीपुरुषाचे पाय । सर्व एका दृष्टीनं पाहयं ।
 तेव्हा जगाचा उध्दार आहयं ॥ सद्गुरु देवा..
 ॥ सत् संगतीचा परमान । सत्य उगवला सुर्य दिन ।
 दिले वचन राखा ईमान ॥ ०७ ॥ सद्गुरु देवा..
 भजने :- ॥ कृष्ण संगतीचा लाभ । काहीतरी पुर्व जन्मीचा भाग ॥
 ॥ कृष्ण संगतीचा लेश । गोपाळ आले मुज-यास ॥



॥ ओवी नं. १२ ॥

॥ कृष्णपुरी ची ओवी ॥

॥ याहो अनमोला देवा कोण्या ठायी रमला ॥

- ॥ याहो अनमोला...। देवा कोण्या ठायी गुंतला ॥ घृ ॥
 ॥ यवग गेले यवग आले । आदीपुरुषा सुमरतो तुले ।
 उभा राहयं आपल्या वचनाले ॥ याहो अनमोला...
 ॥ सर्व जनी सांगुन गेले । तुमच्या सांगीचे दिवस आले ।
 मनी भावीक आनंदले ॥ याहो अनमोला...
 ॥ आनंद भावीकाच्या मनी । चित्तमन जडले देवाच्या नामी ।
 कार करा चौथ्या खुम्मी ॥ याहो अनमोला...
 ॥ काहो बसले भमात । भरले यवग करा गणित ।
 अवघं भाकलं देवाच्या हात ॥ ०४ ॥ याहो अनमोला...
 ॥ हे होय भाकल्याचे गुण । पुर्विपासुन केले जतनं ।
 कुठं धेनुचं ठिकाण ॥ याहो अनमोला...
 ॥ कोटी राहु, धेनु पोटी । शरण आलो नामा साठी ।
 जागी करा अवघी सृष्टी ॥ ०६ ॥ याहो अनमोला...
 भजन :- ॥ धिर नाही कोणाच्या मना । जागी करा हो सारी सेना ॥



॥ कृष्ण महाराज धनी अवधुत ॥